

جہیز سے متعلق اسلامی تعلیمات: گوجرانوالہ اور گجرات کے اضلاع

میں دلہن کے سسرالی رشتہ داروں کی آراء کا شمار پاتی جائزہ

Islamic Teachings Regarding Dowry: A Statistical
Review of the Relatives-In-Law of Bride in the
Gujranwala and Gujarat Districts

ڈاکٹر محمد ریاض محمود: اسسٹنٹ پروفیسر، شعبہ علوم اسلامیہ، یونیورسٹی آف گجرات، گجرات
ڈاکٹر ارشد منیر: ایسوسی ایٹ پروفیسر/پہنچر مین، شعبہ علوم اسلامیہ، یونیورسٹی آف گجرات،

Acknowledgements:

This research has been completed with the support of Higher Education Commission, Pakistan, Research project titled "An Analysis of the Perception of the Bride's In-Laws regarding Dowry Affairs: A study of Gujranwala and Gujarat Districts" Project No: 9418/Punjab/NRPU/R & D/HEC/2017, Dated: 12-06-2018

Abstract:

The issue of dowry is directly related to the socio-religious and economic traditions of any of the concerned societies. Family system, social rituals and marriage customs are found in every religion. So far as the Muslim scholars are concerned, they are of the same view about the concept of dowry. They collectively believe that dowry is an immoral and economic burden on the family of the bride. In this background, dowry has always been an important matter for the people of Pakistan. It is necessary to understand that dowry is not an Islamic concept. This misconception has been prevailing in numerous societies that dowry is one of the essential part of religion. In this perspective, it is the dire need of the hour to highlight the status of dowry according to Islam. Some of the Muslims think that dowry is the Sunna of the Prophet of Islam, Hazrat Muhammad (PBUH). On the other hand, some Muslim families consider dowry as an alternate of the right of heritage of the bride. Therefore, it is highly necessary to know and understand its chronological history, its beginning and updated evolution. In this regard, a statistical analysis has been conducted in Gujranwala and Gujrat districts. The study found that majority of the respondents are of the opinion that dowry plays a key role in leading a happy, prosper and stable life for a bride in her In-laws. The current social situation is an outcome of the misconception of the Islamic teachings. This research article has been presented to determine and remove the controversies and misunderstandings of the common man related to the concept of dowry with special reference to Islam.

Keywords: Dowry, Family System, Islam, Marriage Customs, Pakistan

۱۔ موضوع تحقیق کا تعارف، اہمیت اور پس منظر

جہیز وہ سامان ہے جو لڑکیوں کو شادی کے وقت اس کے والدین، بہن بھائیوں اور دیگر اہل خانہ کی طرف سے ملتا ہے۔^۱ اس سامان کی حیثیت ایک ایسے تحفہ کی سی ہے جو عین شادی کے وقت یا شادی سے قبل دیا جاتا ہے۔ بعض اوقات یہ شادی کی تقریبات کے خاتمے پر دیا جاتا ہے۔^۲ بنیادی طور پر جہیز عربی زبان کا لفظ ہے جو کہ "جہاز" سے نکلا ہے اور اس کا مصدر "نجیز" ہے جس کا معنی ساز و سامان ہے۔ صاحب لسان العرب ابن منظور افریقی کے مطابق جب کسی جماعت کو رخصت کیا جائے تو "جہز القوم" کے الفاظ استعمال کئے

جاتے ہیں، غازی کے لئے سامان مہیا کیا جائے تو "جہیز الغازی" کہا جائے گا۔ دلہن کا سامان مہیا کیا جائے تو "جہیز العروس" اور مردے کو کفن وغیرہ کا سامان مہیا کیا جائے تو "جہیز المیت" کے الفاظ استعمال ہوتے ہیں۔³ کوئیس مالوف کے ہاں بھی دلہن کے سامان یا ضروریات کی اشیاء کے طور پر یہ لفظ استعمال ہوا ہے۔ "الجہاز للعروس ما يحتاج الیه" یعنی جہیز دلہن کے لئے وہ سامان ہے جس کی وہ محتاج ہوتی ہے۔⁴ علامہ راغب اصفہانی نے اس کی تعریف کچھ یوں کی ہے: "الجہاز ما یعد من متاع وغیرہ والتجهیز حمل ذلک او بعثہ"۔⁵ یعنی جہیز اس سامان کو کہا جاتا ہے جو کسی کے لئے بنایا جاتا ہے، جہیز کا معنی اس بنائے ہوئے سامان کو بھیجتا ہے۔ اصطلاحی طور پر اس کی تعریف یہ بھی ہے:

“Dowry is the property which a man receives when he marries, either from his wife or from her family”⁶

"جہیز ایک جائیداد ہے جو مرد بوقت شادی اپنی زوجہ سے یا اس کے خاندان سے حاصل کرتا ہے۔"

صاحب فقہ السنہ نے اس کی تعریف یہ بیان کی ہے:

"الجہاز هو الاثاث الذی تعدہ الزوجة حی واهلها لیكون معها فی البیت اذ دخل بها الزوج"⁷

"جہیز وہ سامان ہے جسے عورت کے گھر والے خود تیار کرتے ہیں تاکہ شادی کے بعد یہ

سامان اس کے ساتھ اس کے خاوند کے گھر جائے۔"

Dr. Altekhar کی رائے یہ ہے کہ جہیز کی رسم کا آغاز ہندوؤں نے کیا۔ امیر اور شاہی خاندانوں میں شادی کے موقع پر چند تحائف دامادوں کو دینے کا رواج تھا۔⁸ سید السابق نے مسلمانوں میں اس رسم کی موجودگی کا تاریخی اعتبار سے اعتراف کیا ہے، اُس کی رائے یہ ہے کہ جہیز وہ سامان ہے جسے عورت خود اور اس کے ورثاء تیار کرتے ہیں تا کہ جب وہ شادی کر کے خاوند کے گھر جائے تو یہ سامان اس کے ساتھ جائے۔ یہ ایک سماجی رسم ہے۔ اس طریقہ کی وجہ سے عورت کو نئے گھر میں خوش آمدید کہا جاتا ہے۔⁹ ممتاز ہندوستانی عالم دین مولانا وحید الدین خان کی رائے یہ ہے کہ اس رسم کا اسلام سے کوئی تعلق نہیں، یہ رسم ہندو کلچر سے مسلمانوں میں آئی ہے۔¹⁰ اس کے برعکس محمد اکرام چغتائی کی رائے قدرے معتدل ہے، اُن کا خیال ہے کہ جہیز کو شادی کے موقع پر اس لیے دیا جاتا ہے کہ ایک اچھا ازدواجی جوڑا بنایا جاسکے۔ انہوں نے فراخدلی سے اس حقیقت کو تسلیم کیا ہے کہ یہ رسم یورپ اور ایشیا میں موجود ہے۔¹¹ اس بحث سے قطع نظر کہ جہیز کی رسم کا آغاز کس علاقے، مذہب یا قوم کی طرف سے ہوا اس حقیقت سے انکار کرنا قرین انصاف نہیں کہ اس کے فروغ میں بہت سے معاشی و معاشرتی اسباب و محرکات کو دخل حاصل ہے۔ بلاشبہ نئے شادی شدہ جوڑے کو کامیاب زندگی گزارنے کے لئے بہت سی اشیاء کی ضرورت ہوتی ہے۔ جہیز اس ضرورت کو آسانی سے پورا کرتا ہے۔ بعض لوگ امیر طبقات کی تقلید کرتے ہوئے زیادہ مقدار میں جہیز دیتے ہیں۔ بعض صورتوں میں لڑکے والوں کی طرف سے زیادہ جہیز دینے کا مطالبہ بھی کیا جاتا ہے۔ بعض اوقات دولت کا لالچ دے کر نااہل اور بد صورت لڑکیوں کو اچھے کھاتے پیتے اور معزز گھرانوں میں بیابنے کے لئے جہیز دیا جاتا ہے۔ ایک اخلاقی کمزوری یہ بھی دیکھنے میں آئی ہے کہ بعض لوگ تعلیم و تربیت کو نظر انداز کرتے ہیں۔ وہ صرف ظاہری شان و شوکت کو دیکھ کر رشتہ کرتے ہیں۔ اس صورت میں توجہ حاصل کرنے اور کشش پیدا کرنے کے لئے زیادہ جہیز دیا جاتا ہے۔ جہیز کے بعض پہلو نہایت مفید اور قابل عمل ہیں۔ اس سے انسانی ہمدردی کا اظہار ہوتا ہے۔ یہ نئے شادی شدہ جوڑے سے محبت و خلوص کا ایک انداز

ہے۔ بعض خاندانوں میں اس رسم کو وراثت کے بدل کے طور پر بھی اختیار کیا گیا ہے۔ اس حقیقت کو تسلیم کرنے میں کوئی عار نہیں ہونی چاہیے کہ بعض معاشروں میں لڑکی کے لئے وراثت میں کوئی حصہ نہیں ہوتا۔ اُن معاشروں میں اس حق کے متبادل کے طور پر جہیز کو اختیار کیا گیا۔ پاکستان کے مسلمانوں کی اکثریت چونکہ ہندی تہذیب سے تاریخی طور پر متاثر ہے اس لئے انہوں نے اس رسم کو خوش دلی سے قبول کیا۔ بعض ظاہری فوائد کے برعکس جہیز کے نقصانات بھی سامنے آئے ہیں۔ جہیز نے اخلاقی معیار کو منفی انداز میں متاثر کیا ہے۔ یہ نمود و نمائش کی علامت بن کر رہ گیا ہے۔ یہ غریب لوگوں کے لئے ایک مصیبت، دکھاوا اور ریاکاری ہے۔ یاد رہے کہ اسلام نے دکھاوے اور نمود و نمائش پر ناپسندیدگی کا اظہار کیا ہے۔ ارشادِ باری ہے:

﴿يَا أَيُّهَا الَّذِينَ آمَنُوا لَا تُبْطِلُوا صَدَقَاتِكُمْ بِالْمَنِّ وَالْأَذَى كَالَّذِي يُنْفِقُ مَالَهُ رِئَاءَ النَّاسِ وَلَا يُؤْمِنُ بِاللَّهِ وَالْيَوْمِ الْآخِرِ فَمَثَلُهُ كَمَثَلِ صَفْوَانَ عَلَيْهِ ثُرَابٌ فَأَصَابَهُ وَابِلٌ فَتَرَكَهُ صَلْدًا لَا يَقْدِرُونَ عَلَى شَيْءٍ مِمَّا كَسَبُوا وَاللَّهُ لَا يَهْدِي الْقَوْمَ الْكَافِرِينَ﴾¹²

"اے ایمان والو! اپنے صدقات (بعد از ازاں) احسان جتا کر اور دکھ دے کر اس شخص کی طرح برباد نہ کر لیا کرو جو مال لوگوں کے دکھانے کے لئے خرچ کرتا ہے اور نہ اللہ پر ایمان رکھتا ہے اور نہ روز قیامت پر، اس کی مثال ایک ایسے چکنے پتھر کی سی ہے جس پر تھوڑی سی مٹی پڑی ہو پھر اس پر زوردار بارش ہو تو وہ اسے (پھر وہی) سخت اور صاف (پتھر) کر کے ہی چھوڑ دے، سو اپنی کمائی میں سے ان (ریاکاروں) کے ہاتھ کچھ بھی نہیں آئے گا، اور اللہ کافر قوم کو ہدایت نہیں فرماتا۔"

ڈاکٹر انجم رحمان کی رائے ہے کہ جہیز کی وجہ سے لڑکیوں کی شادیاں نہیں ہو پا رہیں۔ جہیز دینے کی صلاحیت سے محرومی کی وجہ سے بعض لڑکیوں کی شادیاں غیر معمولی طور پر دیر سے ہوتی ہیں۔¹³ جہیز کا ایک دوسرا پہلو تکبر، تفاخر اور غرور ہے۔ لوگ تکبر کے اظہار کے لئے زیادہ سے زیادہ جہیز دیتے ہیں۔ اسلام اس رویے کو پسند نہیں کرتا۔ قرآن مجید نے واضح طور پر تکبر سے منع کیا ہے۔¹⁴ اسلامی فکر و فلسفہ کے مطابق تمام انسان ایک مرد اور ایک عورت سے پیدا ہوئے ہیں۔ قبائل اور برادریاں محض تعارف کے لئے بنائی گئی ہیں۔¹⁵ جہیز فضول خرچی کی راہ ہموار کرتا ہے۔ بہت سی غیر ضروری اشیاء بھی جہیز کا حصہ ہوتی ہیں جبکہ اسلامی تعلیمات کے مطابق فضول خرچی منع ہے۔ اللہ تعالیٰ نے فضول خرچی کے عمل کو پسند نہیں کیا۔¹⁶ جہیز کے پیچھے لالچ اور بہت زیادہ مال جمع کرنے کی نیت چھپی ہوتی ہے۔ بعض لوگ خواہش رکھتے ہیں کہ جہیز لے کر امیر بن جائیں۔ اس لالچ اور بدنیتی نے بہت سی اخلاقی برائیوں کو جنم دیا ہے۔ یہی وجہ ہے کہ قرآن مجید نے بہت زیادہ ساز و سامان جمع کرنے کو ہلاکت کا باعث قرار دیا ہے۔¹⁷ جہیز کو حق وراثت کے متبادل کے طور پر بھی اختیار کیا جاتا ہے۔ اس کے برعکس اسلام نے مردوں کے ساتھ ساتھ عورتوں کو وراثت کا حق دار قرار دیا ہے۔¹⁸ قدیم سماجی رسم ہونے کی وجہ سے پاکستان میں بہت سے لوگ جہیز کے بارے میں بہت سی غلط فہمیوں کا شکار ہیں۔ بہت سے معاشی مغالطے اور مذہبی ابہامات جہیز کے ساتھ جڑ چکے ہیں۔ یہ تحقیقی مضمون ایسے ہی مفروضات اور مغالطوں کی تصحیح کے لئے پیش کیا گیا ہے۔

جہیز عمومی طور پر پوری دنیا میں اور خصوصی طور پر پاکستان میں ایک اہم سماجی، معاشی اور مذہبی مسئلہ ہے۔ یہی وجہ ہے کہ اس مسئلہ کے بعض اہم پہلوؤں پر مختلف انداز سے لکھا گیا ہے۔ سماجی حلقوں میں یہ رائے پختہ حیثیت رکھتی ہے کہ جہیز کی رسم کا آغاز ہندوستان سے ہوا۔¹⁹ اسی وجہ سے اس موضوع پر زیادہ غور و فکر کی ضرورت ہندوستان کے حوالے سے ہی پیش آئی۔ Mary k Shenk نے جہیز کو ہندوستانیوں کے رویوں کے حوالوں سے سماجی برائی قرار دیا ہے۔²⁰ Vijendra Rao کی رائے ہے کہ جنوبی ایشیا میں گزشتہ چالیس سال سے جہیز کے حوالے سے مسائل میں اضافہ ہوا ہے۔ اُس کا خیال ہے کہ خاندانی اثاثہ جات کا 50%

محض جہیز کی نذر ہو جاتا ہے۔²¹ سعدیہ گوندل نے قدیم انسانی تاریخ کے مطالعہ کے بعد لکھا ہے کہ جہیز کی رسم قدیم رومی اور یونانی تہذیبوں کے عروج کے وقت سے چلی آرہی ہے۔ اُس کی رائے ہے کہ یورپ، امریکہ اور ایشیا کے بہت سے علاقے اس رسم بد کی زد میں رہے ہیں۔ خصوصاً گزشتہ نصف صدی سے ہندوستان میں جہیز کی وجہ سے بڑی خرابیاں پیدا ہوئی ہیں۔ اس نے جہیز نہ دینے کی وجہ سے ہونے والے تشدد، اقدام قتل اور خود کشیوں پر تبصرہ کیا ہے۔²² شہناز ہدیٰ نے بنگلہ دیش میں جہیز کی وجہ سے خواتین کے حقوق کی پامالی پر تبصرہ کیا ہے۔ اُس نے خواتین پر ہونے والے گھریلو تشدد کی ایک بڑی وجہ جہیز کو قرار دیا ہے۔ اُس نے لکھا ہے کہ بنگلہ دیش میں قانونی طور پر عورت یا اس کے خاندان کو جہیز دینے کا پابند تو نہیں بنایا گیا پھر بھی جہیز نہ دینے یا کم مقدار میں دینے سے خواتین پر تشدد ہوتا ہے۔²³ Philip H. Brown نے جہیز کو اہل چین کے لئے مفید قرار دیا ہے۔ اُس نے لکھا ہے کہ جہیز کی وجہ سے خواتین مطمئن اور خوشگوار ازدواجی زندگی بسر کرتی ہیں۔ حیران کن بات یہ ہے کہ اس محقق کے نتائج دیگر لوگوں کی تحقیقات اور تبصروں سے مطابقت نہیں رکھتے۔ اس ضمن میں چین کے خاندانی نظام خصوصاً خواتین کے وراثت میں حق پر مزید تحقیق کی ضرورت ہے۔²⁴ پاکستان میں بھی جہیز کے حوالے سے چند تحقیقات سامنے آئی ہیں۔ محمد اکبر علی شاہ اور اس کے معاون محققین نے پاکستان کے آبادی کے اعتبار سے سب سے بڑے صوبے یعنی پنجاب کے شہری اور دیہی علاقوں میں جہیز کے مختلف پہلوؤں کا شماریاتی جائزہ لیا ہے۔ اس تحقیقی مضمون میں جہیز کے سماجی اثرات پر تحقیق کی گئی ہے۔²⁵ نوید احمد اور اس کے معاون محققین نے پاکستان کے قبائلی نوعیت کے ایک اہم ضلع ڈیرہ غازی خان کے حوالے سے جہیز پر تحقیقات کے نتائج پیش کئے ہیں۔ وہ اس نتیجے پر پہنچے ہیں کہ جہیز لانے کی وجہ سے نو بیابناہ لہن کو خاندانوں میں عزت ملتی ہے۔²⁶ Momoe Makino کی تحقیق کے نتائج یہ ہیں کہ اگر لڑکی جہیز زیادہ مقدار میں لائے خصوصاً فرنیچر، الیکٹرونکس کی اشیاء اور باورچی خانے کا سامان لائے تو سسرال میں اس کی بڑی عزت ہوتی ہے۔²⁷ Anderson K.S نے پاکستان میں جہیز کے معاشی پہلوؤں پر تحقیق کی ہے۔²⁸ شازیہ گلزار اور اس کے معاون محققین نے پاکستان میں جہیز کے معاشی و معاشرتی اثرات پر تبصرہ کیا ہے۔²⁹ تازین سعید علی اور اس کے معاون محققین نے پاکستان کے آبادی کے اعتبار سے سب سے بڑے شہر کراچی کے حوالے سے جہیز پر تحقیقات کی ہیں اور لڑکیوں پر جہیز کے منفی اثرات کو موضوع بحث بنایا ہے۔³⁰ مندرجہ بالا کسی بھی تحقیقی مضمون میں جہیز پر اسلامی تعلیمات کے حوالے سے کوئی قابل ذکر تبصرہ نہیں کیا گیا۔ اسلام پاکستان میں رہنے والے لوگ کی ایک بڑی اکثریت کا مذہب ہے۔ اس پس منظر میں زیر نظر تحقیقی مضمون میں جہیز سے متعلق دلہن کے سسرالی رشتہ داروں کے رویے اور تاثر کو شریعت اسلامیہ اور مسلمانوں کی تاریخ کے مصادر کی روشنی میں پرکھا گیا ہے۔ نیز گوجرانوالہ اور گجرات کے اضلاع کے لوگوں کی جہیز سے متعلق آراء کا شماریاتی جائزہ لیا گیا ہے۔ اُمید ہے کہ یہ مضمون علمی دُنیا میں ایک جدت پر مبنی اور قابل فہم بحث کا آغاز کرے گا۔

۲۔ جہیز سے متعلق اسلامی تعلیمات کا تجزیہ

جہیز سے متعلق اسلامی تعلیمات کی وضاحت کے لئے درج ذیل نکات پیش کئے جاتے ہیں۔

i. قرآن و سنت نے جہیز کو لازمی قرار نہیں دیا

اسلام ایک جامع دین ہے جو انسانی فطرت کے تقاضوں کو پورا کرنے کا واضح درس دیتا ہے۔ قرآن و سنت میں انسانی زندگی کے مختلف مراحل کے لیے واضح ہدایات دی گئی ہیں۔ اسلامی تعلیمات اور مسلمانوں کی تاریخ میں جہیز کے بارے میں کوئی معلومات دستیاب نہیں ہیں۔ اس سے نتیجہ اخذ کرنا مشکل نہیں کہ جہیز کوئی شرعی حکم نہیں

ہے۔ متاخرین فقہاء کے فتاویٰ میں جہیز کے سلسلہ میں چند جزوی احکامات ملتے ہیں۔ قرآن مجید، کتب حدیث اور متقدمین فقہاء کی کتابوں میں مروجہ جہیز کا وجود نہیں۔ صحاح ستہ، معروف کتب حدیث اور چاروں فقہاء کی امہات کتب میں ”باب الجہیز“ کے نام سے کوئی باب نہیں۔ اس پس منظر میں جہیز کو شرعی حکم سمجھنا غلط ہے، یہ ایک علاقائی رسم ہے، یہ اسلامی طریقہ نکاح کا حصہ نہیں ہے۔ جو لوگ جہیز کو سنت سمجھتے ہیں وہ حضرت فاطمہ رضی اللہ عنہا کے بارے میں غلط فہمی کا شکار ہیں کہ پیغمبر اسلام ﷺ نے اپنی بیٹی کو مختصر سا جہیز دیا تھا۔ یہ واضح کیا جانا نہایت ضروری ہے کہ حضرت فاطمہؓ کو شادی کے وقت جو سامان دیا گیا تھا اس کی ادائیگی ان کے خاوند حضرت علیؓ نے کی تھی۔ یہ رقم حضرت علیؓ کے حق مہر سے لی گئی تھی۔ روایت ہے کہ حضرت علیؓ نے اپنی زرہ حضرت عثمانؓ کو ۴۸۰ درہم میں فروخت کی تھی۔ بعض روایات کے مطابق حضرت عثمانؓ نے حضرت علیؓ کی زرہ خریدی اور بعد میں حضرت علیؓ کو ہدیہ کر دی۔ حضرت علیؓ نے زرہ کی قیمت حضور ﷺ کی خدمت میں پیش کی۔ رسول اللہ ﷺ نے اس رقم سے حضرت فاطمہؓ کے لیے خوشبو اور گھر کا ضروری سامان خرید کر دیا۔³¹ رسول اللہ ﷺ نے حضرت فاطمہؓ کے علاوہ اپنی دیگر تین بیٹیوں کی بھی شادیاں کیں۔ ان کو بھی کوئی جہیز نہیں دیا گیا۔ صرف حضرت زینبؓ کے بارے میں ایک روایت ملتی ہے کہ ان کو حضرت خدیجہؓ نے شادی کے وقت ایک ہار بطور تحفہ دیا تھا۔³² ان دلائل اور روایات سے نتیجہ اخذ ہوتا ہے کہ شریعت اسلامیہ میں جہیز کا کوئی تصور موجود نہیں ہے۔

ii. جہیز کی عدم دستیابی کے باعث شادی نہ کرنا غلط حکمت عملی ہے

شادی ایک بابرکت اور کثیر القاصد عمل ہے۔ اسلامی فکر و فلسفہ یہ ہے کہ غیر شادی شدہ لوگوں کی شادی کرو۔ اگر یہ غیر شادی شدہ لوگ مفلس ہوں گے تو اللہ تعالیٰ اپنے فضل سے ان کو معاشی طور پر توانا کر دے گا۔ جہیز کا انتظام نہ کر سکنے کو جواز بنا کر شادی دیر سے کرنا یا سرے سے شادی سے انکار کرنا شریعت اسلامی کے مزاج سے مطابقت نہیں رکھتا۔ شادی اسلامی طرز زندگی میں بڑی اہمیت رکھتی ہے۔ اس سے انسان کی اخلاقی قوت میں اضافہ ہوتا ہے۔ انسان کی سوچ اور اس کے عمل کو پاکیزگی عطا ہوتی ہے۔ شادی کا عمل نسل انسانی میں بڑھوتری کا باعث ہے۔ اس سے دل کو سکون ملتا ہے اور ذہنی صلاحیتوں کو ترقی ملتی ہے۔ معاشرتی امن قائم ہوتا ہے۔ رسول اللہ ﷺ کا فرمان ہے کہ جو بھی جوان شخص شادی کی صلاحیت رکھتا ہے اس کو چاہیے کہ وہ شادی کرے۔³³ حضور ﷺ نے بیوی کے ساتھ حسن سلوک کی اس حد تک ترغیب دی ہے کہ آپ ﷺ نے فرمایا کہ کوئی شخص جو لقمہ اپنی بیوی کے منہ میں دیتا ہے وہ صدقہ ہے۔³⁴ شادی کے ان فوائد کا تقاضا ہے کہ جہیز کی عدم دستیابی کو جواز بنا کر شادی کرنے میں دیر نہ کی جائے اور نہ ہی شادی سے انکار کیا جائے۔

iii. جہیز حق وراثت کا متبادل نہیں

پاکستان میں ایک سماجی غلط فہمی موجود ہے کہ بیٹی کو جہیز کافی مقدار میں دے کر اُسے حق وراثت سے محروم کیا جاسکتا ہے۔ بعض لوگ اس سوچ کو مذہبی حیثیت بھی دیتے ہیں۔ اس کے برعکس اسلام نے عورت کو بہر صورت حق وراثت عطا کیا ہے۔ قرآن مجید نے واضح کیا ہے کہ مردوں کے ساتھ ساتھ عورتوں کا بھی وراثت میں حصہ ہے۔³⁵ اس کی وضاحت بھی کی گئی ہے کہ بیٹے کا حصہ دو بیٹیوں کے

حصہ کے برابر ہے۔³⁶ اس پس منظر میں ضروری ہے کہ جہیز کو حق وراثت سے قطعاً نہ جوڑا جائے۔ اس رسم کا اسلام سے کوئی تعلق نہیں۔ ہندوؤں نے اس رسم کو اس لئے اختیار کر رکھا تھا کہ اس طرح وہ لڑکی کو وراثت میں حصہ نہ دینے کا جواز قائم کرتے تھے۔ دراصل ہندو بیٹی کو وراثت کا حق دار ہی نہیں سمجھتے۔³⁷ اسی ہندوانہ طرز فکر کے تحت بعض لوگ بیٹی کو جہیز اس کی وراثت کے حصہ میں سے دیتے ہیں۔ اصل بات یہ ہے کہ جہیز وہ سامان ہے جو والدین بیٹی کو تحائف کے طور پر دیتے ہیں۔ تحائف کو وراثت کے حصہ سے ادا کرنا غیر اخلاقی ہے۔

iv. نکاح کی مقصدیت اور پاکیزگی کا خیال رکھنا ضروری ہے

نکاح ایک کثیر الجہات معاملہ ہے۔ یہ شہوت کی تسکین تک محدود نہیں۔ اس کے مقاصد اعلیٰ ہیں۔ اسے کاروبار اور تجارت نہ سمجھا جائے۔ یہ نسل انسانی میں اضافے کا باعث ضرور ہے مگر اس کے دیگر دینی اور دنیاوی مقاصد بھی ہیں۔ کئی خاندانوں اور نسلوں کے روابط نکاح سے جڑے ہوئے ہیں۔ اس پس منظر میں لڑکے والوں کے لئے یہ اخلاقی طور پر نامناسب ہے کہ وہ لڑکی والوں کی کسی مجبوری سے فائدہ اٹھائیں۔ اسلام نے نکاح کے معاملات میں دین کو بہت زیادہ اہمیت دی ہے۔ نکاح کے ذریعے اولاد حاصل ہوتی ہے۔ اولاد کا براہ راست تعلق آئندہ نسل انسانی سے ہے۔ اس پس منظر میں نکاح کا ایک اہم تعلق آئندہ نسلوں کی تربیت اور صالح معاشرے کی تشکیل سے ہے۔ اس طرح نکاح کو تجارت سمجھنا مناسب نہیں۔

v. عین شادی کے وقت جہیز دینا ضروری نہیں

مسلمانوں کی تاریخی روایات کے مطالعہ سے معلوم ہوتا ہے کہ جہیز دینا خاوند کی ذمہ داری ہے۔ البتہ یہ ضروری نہیں کہ وہ سارا سامان بوقت نکاح بیوی کو فراہم کرے اور لوگوں کو دکھاتا پھرے۔ حضرت فاطمہ الزہرا کی شادی کے علاوہ کوئی ایسا موقع نظر نہیں آتا جس میں عین شادی کے موقع پر خاوند کی طرف سے سامان جہیز دیا گیا ہو۔ اس کی پیٹنگی ضرورت بھی اس لئے پیش آئی تھی کہ حضرت علی نبی کریم ﷺ کے زیر کفالت تھے۔ سمجھداری اور اچھی معاشرت کا تقاضا ہے کہ خاوند اپنی بیوی کی مشاورت سے گھر کا انتظام چلائے۔ جب ضروریات سامنے آئیں تو اُس وقت اُن کو پورا کرنے کی منصوبہ بندی کی جائے۔ دکھاوے کے طور پر غیر ضروری سامان کو اکٹھے کئے رکھنا عقل مندی نہیں۔

vi. جہیز خاوند کی ذمہ داری ہے

اسلامی فکر و فلسفہ نے عائلی معاملات میں یہ رہنمائی فراہم کی ہے کہ بیوی کی تمام جائز ضروریات اور اخراجات کو خاوند پورا کرے۔ بیوی کی خوراک، لباس، رہائش اور دیگر اخراجات خاوند نے پورے کرنا ہوتے ہیں۔³⁸ اس پس منظر میں جہیز کی ذمہ داری خاوند پر ہے۔ اگرچہ اسلام نے خاوند کو کسی خاص معیار یا مقدار کا پابند نہیں کیا کہ وہ اُس کا انتظام بوقت نکاح کرے۔ البتہ بیوی کو اس معاشی بوجھ سے آزاد ضرور کیا ہے جسے آج اُس کی ذمہ داری سمجھا جاتا ہے۔

vii. جہیز تہذیب ہند کا حصہ ہے

اس تاریخی حقیقت کو تسلیم کرنے میں کوئی عار یا جھجک نہیں ہونی چاہیے کہ پاکستان جن علاقوں پر مشتمل ہے وہاں ہندی تہذیب و ثقافت کا ایک طویل عرصہ تک غلبہ رہا ہے۔ مسلمانوں کی آمد کے بعد بہت سی ہندی رسومات بھی مسلمانوں کی معاشرت میں جگہ پا گئیں۔ اس ضمن میں مغل حکمرانوں نے اہم کردار ادا کیا۔ ہندوستان میں عہد مغلیہ میں مسلمانوں اور ہندوؤں کو آپس میں ملانے اور

اتفاق پیدا کرنے کی فضا قائم کرنے کی کوشش کی گئی اور زیادہ تر ہندی رسومات کو اپنانے کی کوشش کی گئی مثلاً شادی پر کی جانے والی رسومات اور جہیز وغیرہ۔³⁹ اس پس منظر میں جہیز ایک اہم سماجی و معاشی مسئلہ ہے۔ اس حقیقت کے برعکس بہت سے لوگ اسے ایک مذہبی حکم سمجھتے ہیں۔ دلچسپ اور قابل غور امر یہ ہے کہ خود ہندوستان میں بھی یہ سوچ پروان چڑھنا شروع ہو چکی ہے کہ جہیز ایک منفی سرگرمی ہے۔ یہی وجہ ہے کہ ہندوستان میں "The Dowry Prohibition Act of 1961" کی ضرورت سامنے آئی۔ اس ایکٹ کو جہیز کی ناپسندیدگی اور خاتمے کے ضمن میں ہندوستانیوں کی پہلی کوشش قرار دیا جاسکتا ہے۔ اس میں جہیز کا مطالبہ کرنے، اسے لینے اور دینے کو قابل سزا جرم قرار دیا گیا ہے۔ اس قانون کے باوجود جہیز پورے ہندوستان میں اپنی پرانی روایات کے ساتھ قائم ہے۔ اس سے یہ سمجھ جانا قطعاً مشکل نہیں کہ سماجی اقدار قانونی ضابطوں سے کہیں زیادہ اہم ہوا کرتی ہیں۔⁴⁰ اس تناظر میں یہ کہا جاسکتا ہے کہ یہ ایکٹ عملی طور پر ناکام ہو چکا ہے، اس ایکٹ میں ۱۹۸۴ء میں ترمیم کی گئی۔ اس ترمیم میں بتایا گیا کہ جہیز لینے اور دینے والوں کو پانچ سال سزا ہوگی اور کم از کم ۱۵۰۰ انڈین روپے جرمانہ ہوگا۔ اتنے سخت احکام کی وجہ یہ تھی کہ جہیز کے نام پر ہراساں کرنا بڑھ گیا اور خود کشیوں کی نوبت بھی آگئی تھی۔⁴¹ اس دستوری جدوجہد کے علاوہ Indian Criminal Laws اور Protection of Women from Domestic Violence Act 2005 بھی جہیز سے متعلق سرگرمیوں کو روکنے میں ناکام ہو چکے ہیں۔⁴² ہندوستان میں جہیز کی رسم کا ارتقاء ہوا۔ وہاں قانون سازی، شرح تعلیم میں اضافے اور گروہی سرگرمیوں کے باوجود اس رسم پر قابو نہیں پایا جا رہا تو پاکستان کو اس ضمن میں سخت ترین اقدامات کرنے کی ضرورت ہے۔ قابل غور امر یہ ہے کہ اگر ہندو مذہب کے حاملین اس رسم سے چھٹکارہ پانے کا فیصلہ کر چکے ہیں تو اہل پاکستان کو اس ضمن میں زیادہ سنجیدگی کا مظاہرہ کرنا چاہیے۔

viii. جہیز اطمینان و سکون کے بجائے ذہنی و نفسیاتی پریشانی کا باعث ہے

جہیز راحت، ذہنی سکون اور آسانی کا باعث نہیں۔ اس سے دل اور دماغ دونوں انتشار کا شکار ہو جاتے ہیں۔ جتنا زیادہ جہیز ہوگا اتنی ہی پریشانی کا سامنا کرنا پڑے گا۔ گھریلو جھگڑے اور طلاق تک معاملات جہیز کی وجہ سے پہنچ جاتے ہیں۔ میاں بیوی کا تعلق تسکین کے لئے ہے جہیز اسے ذہنی دباؤ میں بدل دیتا ہے۔ اس سے باہمی محبت پیدا نہیں ہو سکتی۔ جہیز کو بنیاد بنانے کے بجائے میاں بیوی کی تعلیم و تربیت کے معیار کو سامنے رکھا جائے۔ شادی ذہنی سکون، باہمی تعاون اور اعلیٰ مقاصد کے حصول کے لئے کی جاتی ہے لیکن عصر حاضر میں اسراف، نمائش، تکلف اور ناروا پابندیاں حد درجہ تک بڑھ چکی ہیں۔ اس سے پورا معاشرہ مفلوج ہو چکا ہے۔ کچھ ایسا ہی حال رسم جہیز کا ہے جو والدین کے لئے باعث فخر نہیں بلکہ تنگ نظری کی مثال پیدا کرتا ہے خصوصاً ان گھرانوں کے لئے جن کا شب و روز کا گزارا مشکل سے ہوتا ہے۔ فضول اشیاء اکٹھی کر لی جاتی ہیں۔ بعض لوگ قرض لے کر جہیز تیار کرتے ہیں۔ اس طرح جہیز سے بہت سے سماجی و معاشی مسائل جنم لیتے ہیں۔ پاکستان میں آئے روز ایسے واقعات رونما ہوتے رہتے ہیں جن سے جہیز کے نقصانات کی وضاحت ہوتی ہے۔ بہت سی لڑکیوں نے جہیز نہ ملنے پر سسرال کے طعنے سنے اور خود کشی کر لی۔⁴³ سسرال کے لالچ کی وجہ سے کئی گھراؤ بڑ چکے ہیں، جائیدادوں کے جھگڑے منظر عام پر آتے ہیں اور معاملہ طلاق تک پہنچ جاتا ہے۔ یوں بچوں پر بھی منفی اثرات مرتب ہوتے ہیں۔⁴⁴ جہیز ایک رحمت کے بجائے زحمت کے طور پر سامنے آیا ہے۔ یہ ایک خوفناک معاشی بوجھ ہے۔ اس نے معاشرے میں لالچ، تن آسانی اور بے مقصدیت کو فروغ دیا ہے۔ اس کی وجہ سے ذہنی اور جسمانی نقصانات ہوئے ہیں۔ خواتین پر تشدد کیا جاتا ہے، ان کو ہراساں کیا جاتا ہے، ان کو تنگ کیا جاتا ہے اور ان کو دھمکیاں دی جاتی ہیں۔ وہ جذباتی اور نفسیاتی طور پر پریشان کی جاتی ہیں۔ انغواء، جنسی

تعلقات، چہرے پر تیزاب پھینکنے، خودکشی کرنے اور قتل کر دینے کے بہت سے واقعات کا براہ راست تعلق جہیز کی عدم فراہمی سے ہوتا ہے۔ اکثر اوقات سسرال کا سارا خاندان بہو کے قتل یا توہین کی منصوبہ بندی میں شریک ہوتا ہے۔ خاوند، سُسر، ساس، دیور اور نند سمیت دیگر سسرالی رشتہ دار غیر اخلاقی اور غیر انسانی رویوں کا مظاہرہ کرتے ہیں۔ بہت سے واقعات میں بہو کو جلادیا گیا یا اسے زہر دے دیا گیا۔ بعض خواتین خود ہی زہر کھا لیتی ہیں کیونکہ وہ اپنے سسرالیوں کے مطالبہ جہیز کو پورا نہیں کر سکیں۔ وہ اپنے آپ کو بے بس محسوس کرتی ہیں اور خود کو ختم کر لیتی ہیں۔ ایسے واقعات عموماً متوسط درجے کے گھرانوں میں رونما ہوتے ہیں۔ امیر گھرانوں کو ایسے مسائل کا سامنا نہیں کرنا پڑتا کیونکہ اُن کے پاس وسائل کی کثرت ہوتی ہے۔ وہ جہیز کے لوازمات کو پورے شوق سے نبھاتے ہیں۔ جہیز کے مسائل جہاں غیر تعلیم یافتہ خواتین کو بھگتنا پڑتے ہیں وہاں اعلیٰ تعلیم یافتہ خواتین بھی ان سے بچی ہوئی نہیں ہیں۔ تعلیم یافتہ خواتین کا مسئلہ یہ ہے کہ ان کے والدین ان کی تعلیم پر غیر معمولی اخراجات برداشت کر چکے ہوتے ہیں۔ اس لئے تعلیم کے مراحل کے فوراً بعد والدین اس قابل نہیں ہوتے کہ جہیز کے بوجھ کو بھی اٹھا سکیں۔ جہیز نہ دینے کی پاداش میں ہونے والا تشدد میڈیا میں رپورٹ بھی بہت کم ہوتا ہے۔ بعض اوقات قتل کے واقعات کی اصل وجوہ کو بھی چھپا لیا جاتا ہے۔ دلہا اور دلہن کے خاندان کی عزت کے نام پر سب معلومات مخفی رکھی جاتی ہیں۔ دلہن کے والدین اس خوف میں مبتلا ہوتے ہیں کہ اگر عدل کے تمام تقاضوں کو پورا کرنے کا مطالبہ کیا تو ان کی دیگر بیٹیوں کے لئے مستقبل میں مسائل پیدا ہو سکتے ہیں۔ اس لئے واقعہ کو باورچی خانے میں آگ لگنے کا نام دے کر چھپانے کی کوشش کی جاتی ہے۔ جہیز کے نام پر جاری سماجی خرافات کو اس حوالے سے بھی ختم کرنے کی ضرورت ہے کہ اس نے انسانیت کو بے آرام اور بے توقیر کر کے رکھ دیا ہے۔

ix. جہیز کے خاتمہ میں تعلیم و تربیت اور قانونی اقدامات کا کردار

جہیز ایک ایسا مسئلہ ہے جس کے بہت سے مذہبی، سماجی اور معاشی پہلو ہیں۔ اسے محض انتظامی، دستوری اور قانونی اقدامات کے ذریعے ختم نہیں کیا جاسکتا۔ اس ضمن میں ضروری ہے کہ تعلیم و تربیت کے نظام کو بہتر کیا جائے، سماجی شعور کی بیداری کے لئے جامع کوششیں کی جائیں، قانون اور عدل کے شعبہ جات میں اصلاحات لائی جائیں۔ اخلاقی و سماجی اقدار کی پاسداری سے ہی اس لعنت سے نجات ممکن ہے۔ رشوت تانی، اقرباء پروری اور نا انصافی کو ختم کرنا ہوگا۔ پولیس کے تفتیشی نظام کو درست کرنا ہوگا۔ پولیس کو قابل اعتبار بنانے کے لیے سنجیدہ کوشش کرنا ہوگی۔ تعلیمی نظام کے ذریعے عورت کی اہمیت اور تقدس کو اجاگر کرنا ہوگا۔ ایسے فرسودہ خیالات کی تردید کرنا ہوگی جن کے مطابق عورتیں کم تر مخلوق قرار پاتی ہیں۔ انسانی حقوق کے احترام، تعلیم نسواں پر توجہ اور اعلیٰ اخلاق کی پاسداری کے ذریعے ہی جہیز ایسی لعنت سے نجات حاصل کی جاسکتی ہے۔

۳۔ گوجرانوالہ اور گجرات کے اضلاع میں جہیز سے متعلق دلہن کے سسرالی رشتہ داروں کی آراء کا شماریاتی جائزہ

جہیز سے متعلق دلہن کے سسرالی رشتہ داروں کی آراء کو جاننے کے لئے گوجرانوالہ اور گجرات کے اضلاع میں ۵۰۰ سوال نامے تقسیم کئے گئے جن میں سے ۳۷۶ لوگوں نے سوال نامے پُر کر کے واپس کئے۔ (ملاحظہ ہو: ضمیمہ اول) گوجرانوالہ سے ۲۴۵ اور گجرات سے ۲۳۱ افراد شامل تھے۔ (ملاحظہ ہو: ضمیمہ دوم) اس تجزیہ میں ۲۶۲ مردوں اور ۲۱۳ خواتین کی آراء شامل تھیں۔ سوال نامہ پُر کر کے واپس کرنے والوں میں اکثریت ۳۰ سے ۳۹ سال کی عمر کے لوگوں کی تھی۔ اسی طرح تعلیمی لحاظ سے معاون رویہ اُن لوگوں کا سامنے آیا جن کی تعلیمی قابلیت انٹر میڈیٹ تھی۔ سروے

کے مطابق گوجرانوالہ اور گجرات کے لوگوں میں یہ رائے پائی جاتی ہے کہ جہیز ملنے کی وجہ سے خاوند اپنی بیوی کی عزت کرتا ہے اور خاندانی جھگڑوں میں اس کی حمایت کرتا ہے۔ جہیز میں نقدی رقوم اور الیکٹرونکس کی اشیاء شامل ہونے کی وجہ سے میاں بیوی مالی طور پر خود کو مستحکم محسوس کرتے ہیں اور ازدواجی زندگی کی کامیابی میں اس امر کا بڑا اہم کردار ہے۔ یہ رائے بھی مستحکم نظر آئی ہے کہ جہیز لانے کی وجہ سے دلہن کو اپنے سسرال میں زیادہ اختیارات ملتے ہیں اور اس کا احترام بڑھ جاتا ہے۔ ان سوالات کے جوابات کا تجزیہ جنسی تقسیم کے اعتبار سے کیا گیا تو ملا جلا رجحان دیکھنے کو ملا۔

۴۔ سفارشات

i. اس تحقیق کی افادیت اور نتائج میں اضافہ کرنے کے لیے اسے مختلف علاقوں میں شماریاتی بنیادوں پر کرانے کی سفارش کی جاتی ہے۔ اس کا دائرہ پاکستان کے مختلف صوبوں یا شہروں تک پھیلا یا جاسکتا ہے تاکہ مطلوبہ اہداف حاصل کئے جاسکیں۔

ii. مقننہ، عدلیہ اور انتظامیہ سمیت تمام حکومتی اداروں اور NGOs کے ذریعے جہیز کے خاتمے کے لیے اقدامات کیے جائیں۔

iii. نوجوانوں میں بروقت نکاح کے شعور کو بیدار کیا جائے۔

iv. تعلیم و تربیت کے اداروں اور میڈیا کے ذریعے جہیز کے نقصانات سے عوام کو آگاہ کیا جائے۔

v. ملک میں خاص مقدار سے زیادہ جہیز دینے پر پابندی لگائی جائے۔ اس مقدار کا تعین لڑکی کے اہل خانہ کی آمدن کے اعتبار سے کیا جائے۔ خلاف ورزی کی صورت میں لڑکے اور لڑکی کے اہل خانہ کو سزا سنائی جائے۔

vi. مختلف درجوں کے تعلیمی نصاب میں جہیز کے خاتمے کے لیے مختلف مضامین شامل کئے جائیں۔

۵۔ خلاصہ بحث

جہیز نوبیا ہتا دلہن کے لیے ایک تحفہ ہے۔ سسرالی رشتہ داروں میں دلہن کو جہیز کی وجہ سے بڑی عزت دی جاتی ہے۔ جہیز کے ضمن میں بعض غلط فہمیوں کا خاتمہ بہت ضروری ہے۔ اسلام میں اسے سنت رسول ﷺ کی حیثیت حاصل نہیں ہے۔ حضرت فاطمہؓ کو دیا گیا جہیز پیغمبر اسلام ﷺ کی طرف سے نہیں تھا بلکہ سامان کی رقم کی ادائیگی حضرت فاطمہؓ کے خاوند حضرت علیؓ نے کی تھی۔ اگر کسی لڑکی کو جہیز میسر نہ آ سکے تو اس کی شادی میں دیر نہیں کرنی چاہیے اور نہ شادی کو جہیز کی فراہمی سے مشروط کیا جائے۔ جہیز دینے کے نتیجے میں عورت کا حق وراثت متاثر نہیں ہوتا۔ شادی ایک محترم دینی و سماجی رشتہ ہے۔ اس کے تقدس کو ہر صورت قائم رکھنا چاہیے۔ اس رشتہ کو شہرت، تجارت یا کسی اور مالی مفاد کی نذر نہیں ہونا چاہیے۔ شریعت اسلامیہ میں عین شادی کے وقت کوئی تحفہ دینا ضروری نہیں۔ تحفہ دے کر خلوص و محبت کا اظہار شادی کے بعد بھی کسی موقع پر کیا جاسکتا ہے۔ بیوی کو ضروریات زندگی فراہم کرنا خاوند کی ذمہ داری ہے، اس لیے جہیز کو خاوند کی طرف سے فراہم کیا جائے تو یہ زیادہ اسلامی روح کے مطابق ہو گا۔ البتہ اس ضمن میں فضول خرچی سے گریز کیا جائے۔

جیز کی رسم کو مضبوطی عطا کرنے میں ہندی معاشرت و سماج کا اہم کردار ہے۔ اب ہندو معاشرے بھی اس سے نجات حاصل کرنا چاہتے ہیں۔ جیز نے چونکہ خاندانوں کو ذہنی اور نفسیاتی طور پر پریشان کیا ہے اس لیے تعلیم و تربیت اور قانونی اقدامات کے ذریعے اسے ختم کر دینا چاہیے۔ اس ضمن میں مختلف تحقیقات اور ادارہ جاتی تحریک کی اشد ضرورت ہے۔

ضمیمہ اول

Dear respondent,

Respondents Gender

This questionnaire is being presented to you to collect data about the project Titled; "An Analysis of the Perception of the Bride's In-Laws Regarding Dowry Affairs: A Study of Gujranwala and Gujarat Districts". The collected data will be used for research purpose only. No information will be provided to any source at all.

Dr. Muhammad Riaz Mahmoud-Principal Investigator, Assistant Professor,
Department of Islamic Studies,

University of Gujarat, Gujarat/Cell: 0333-7453821

Please tick appropriate choice from following.

1. Gender: a). Male b).Female
2. Status: a) Single b) Married
3. Qualification a) Under Matric b) Matric c) HSSC d) B.A e) Master
4. Age a) 20 – 29 b) 30 – 39 c) 40 and above
5. Area a) Gujranwala b) Gujarat

Respondents Age

	Frequency	Percent	Valid Percent	Cumulative Percent
\ 20-29	134	28.2	28.2	28.2
a 30-39	264	55.5	55.5	83.6
l 40 & above	78	16.4	16.4	100.0
i Total	476	100.0	100.0	
d				

	Frequency	Percent	Valid Percent	Cumulative Percent
Male	262	55.0	55.0	55.0
Female	214	45.0	45.0	100.0
Total	476	100.0	100.0	

Respondents Qualification

	Frequency	Percent	Valid Percent	Cumulative Percent
Under Matric	69	14.5	14.5	14.5
Matric	67	14.1	14.1	28.6
HSSC	219	46.0	46.0	74.6
B.A	92	19.3	19.3	93.9
M.A	29	6.1	6.1	100.0
Total	476	100.0	100.0	

S.D= "Strongly Disagree", D= "Disagree", N="Neutral", A= "Agree", S.A= "Strongly Agree"							
SR	Questions	S>D	D	N	A	S>A	
1.	Dowry helps to get respect from husband?	Area					
2.	Due to dowry husband						
	give Honour to his wife?				Valid		
3.	Due to dowry husband	frequency	Percent	Percent	Cumulative Percent		
Valid Gujarati	supports wife in family						
Total	disputes?	245	51.5	51.5			51.5
4.	Giving cash in dowry supports new couple?	231	48.5	48.5			100.0
5.	Giving electronics in dowry to support new couple?	476	100.0	100.0			
6.	Dowry is important for success of marital life?						
7.	Women empower due to dowry system						

8.	Dowry helps to get respect from relatives?						
	Total	476	100.0	100.0			

ضمیمہ دوم

Dowry helps to get respect from Husband

		Dowry helps to get respect from Husband					Total
		full agree	Agree	neutral	Disagree	fully disagree	
Area	Gujranv	39	147	18	3	38	245
	Gujrat	31	128	31	38	3	231
Total		70	275	49	41	41	476

Due to dowry husband give honour to his wife

		Due to dowry husband give honour to his wife					Total
		full agree	Agree	neutral	disagree	fully disagree	
Area	Gujranwala	67	105	31	9	33	245
	Gujrat	27	184	12	7	1	231
Total		94	289	43	16	34	476

Due to dowry husband supports wife in family disputes

		Due to dowry husband support wife in family disputes					Total
		full agree	agree	Neutral	disagree	fully disagree	
Area	Gujranwala	18	82	113	17	15	245
	Gujrat	15	62	87	61	6	231
Total		33	144	200	78	21	476

Giving electronics in dowry to support new couple

		Giving electronic in dowry to support new couple	Total
--	--	--	-------

Giving cash in dowry support new couple

		Giving cash in dowry support new couple					Total
		full agree	agree	neutral	disagree	fully disagree	
Area	Gujranwala	44	157	26	11	7	245
	Gujrat	32	132	64	2	1	231
Total		76	289	90	13	8	476

		full agree	agree	neutral	disagr ee	fully disagree	6.00	
Area	Gujranwala	45	149	31	17	3	0	245

Gujrat	11	113	93	11	2	1	231
Total	56	262	124	28	5	1	476

Dowry is important for success of marital life

		Dowry is important for success of marital life						Total
		full agree	agree	neutral	disagree	fully disagree	6.00	
Area	Gujranwala	14	42	93	85	8	3	245
	Gujrat	16	76	117	18	2	2	231
Total		30	118	210	103	10	5	476

Women empower due to dowry system

		Women empower due to dowry system					Total
		full agree	agree	neutral	disagree	fully disagree	
Area	Gujranwala	64	163	11	5	2	245
	Gujrat	30	190	4	1	6	231
Total		94	353	15	6	8	476

Dowry helps to get respect from relatives

		Dowry helps to get respect from relatives					Total
		full agree	agree	neutral	Disagree	fully disagree	
Area	Gujranwala	95	126	15	8	1	245
	Gujrat	51	160	15	3	1	231
Total		146	286	30	11	2	476

Respondents gender * Dowry helps to get respect from Husband

Count

		Dowry helps to get respect from					Total
		full agree	agree	Neutral	disagree	fully disagree	
Respondents gender	male	38	167	14	30	13	262
	female	32	108	35	11	28	214
Total		70	275	49	41	41	476

Respondents gender * Due to dowry husband give honour to his wife

Count

		Due to dowry husband give honour to his wife					Total
		full agree	agree	Neutral	disagree	fully disagree	
Respondents gender	male	40	141	40	9	32	262
	female	54	148	3	7	2	214
Total		94	289	43	16	34	476

Respondents gender * Due to dowry husband support wife in family disputes

Count

		Due to dowry husband support wife in family disputes					Total
		full agree	agree	Neutral	disagree	fully disagree	
Respondents gender	Male	18	108	107	17	12	262
	Female	15	36	93	61	9	214
Total		33	144	200	78	21	476

Respondents gender * Giving cash in dowry support new couple

Count

		Giving cash in dowry support new couple					Total
		full agree	agree	Neutral	disagree	fully disagree	
Respondents gender	male	16	151	76	13	6	262
	female	60	138	14	0	2	214
Total		76	289	90	13	8	476

Respondents gender * Giving electronic in dowry to support new couple

Count

		Giving electronic in dowry to support new couple						Total
		full agree	agree	neutral	disagree	fully disagree	6.00	
Respondents gender	male	14	135	85	25	2	1	262
	female	42	127	39	3	3	0	214
Total		56	262	124	28	5	1	476

Respondents gender * Dowry is important for success of marital life

Count

		Dowry is important for success of marital life						Total
		full agree	Agree	neutral	disagree	fully disagree	6.00	
Respondents gender	male	12	61	89	88	7	5	262
	female	18	57	121	15	3	0	214
Total		30	118	210	103	10	5	476

Respondents gender * Women empower due to dowry system

Count

	Women empower due to dowry system					Total
	full agree	agree	neutral	disagree	fully disagree	
Respondents gender						
male	36	205	11	3	7	262
female	58	148	4	3	1	214
Total	94	353	15	6	8	476

حواشی و حوالہ جات

¹ Max Radian, Encyclopedia of Social Sciences, The Macmillan Company, MCML, New York, 1950, Vol:5, P:230

² Devasia, Leelamma, Female Criminals and Female Victims, Dattsons Publishers, Nagpur, India, 1989, P:141

³ ابن منظور افریقی (م ۷۲۲ھ)، لسان العرب، بیروت، ۱۹۵۶ء، ج:۵، ص:۱۳۲۵

⁴ لوئیس مالوف، المنجد، بیروت، ۱۹۵۶ء، ص:۱۰۶

⁵ راغب اصفہانی (م ۵۰۲ھ)، المفردات فی غریب القرآن، کراچی، نور محمد، س۔ن، ص:۱۰۱

⁶ Max Radian, Encyclopedia of Social Science, The Macmillan Company, MCML, New York, 1950, Vol:5, P:230

⁷ السید السابق، فقہ السنہ، بیروت، ج:۲، ص:۱۶۷-۱۶۸

⁸ Altekar, Dr, The Position of Women in Hindu Civilization, Dehli, 1983, P:70

⁹ السید السابق، فقہ السنہ، ج:۲، ص:۱۶۷-۳۰۲

¹⁰ وحید الدین خان، خاتون اسلام، کراچی، فضلی سنز، ۱۹۹۸ء، صفحہ: ۲۳۵

¹¹ محمد اکرام چغتائی، تشریحی لغت، لاہور، اردو سائنس بورڈ، ۲۰۰۱ء، صفحہ: ۲۵۲

¹² البقرة: ۲۶۳

¹³ انجم رحمن، پنجاب: تمدنی و معاشرتی جائزہ، لاہور: الفیصل ناشران و تاجران کتب، ۱۹۹۸ء، صفحہ: ۳۲۹

¹⁴ المائدہ: ۵۰

¹⁵ الحجرات: ۳۹-۳۳

¹⁶ الاراء: ۷

¹⁷ البکاء: ۱۰۲: ۱، ۲

¹⁸ المآء: ۵: ۳۸

¹⁹ Altekard, Dr, The Position of Women in Hindu Civilization, Delhi, 1983, P: 70

²⁰ Mary k .Shenk(2007) Dowry and Public Policy in Contemporary India: The Behavioral Ecology of a "Social Evil", Hum Nat(2007) 18:242-263, <https://www.researchgate.net/publication/226856457>

²¹ Vijendra Rao, The Rising Price of Husbands: A Hedonic Analysis of Dowry Increases in Rural India, The Journal of Political Economy, Vol: 101, No: 4, (Aug, 1993), P: 666-677, The University of Chicago Press.

²² Sadia Gondal, The Dowry System in India- Problem of Dowry Deaths, Journal of India Studies, Vol: 1, No: 1, January-June, 2015, P: 37-41.

²³ Shahnaz Huda, Dowry in Bangladesh: Compromising Women's Rights, South Asia Research, Sage Publication, New Delhi, Vol: 26, P: 249-268

²⁴ Philip H. Brown, Dowry and Intra House Hold Bargaining: Evidence from China, The Journal of Human Resources, Vol: 44, No: 1 (Winter, 2009), PP: 25-46, University of Wisconsin Press

²⁵ Muhammad Akbar Ali Shah, Shehla Arshad and Huma Qasim, A Statistical Study of Dowry Determinants in Urban and Rural Areas of Punjab, Pakistan Journal of Studies in Management and Planning, ISSN: 2395-0463, Vol: 02, Issue: 03, March 2016, PP: 132-137

²⁶ Naveed Ahmad : Alamdar Hussain; Muhammad Suaman Tariq and Muhammad Ali Raza, Role of Dowry in Successful Marital Life: A Case Study of District Dera Ghazi Khan, Pakistan, Kuwait Chapter of Arabian Journal Review, Vol: 4, No: 5, January, 2015, PP: 62-72

- ²⁷ Momoe Makino, Marriage, Dowry and woman's Status in Rural Punjab , Pakistan , J Popul Econ, <https://doi.org/10.1007/s00148-018-0713-0>, Institute of Development Economics, 3-2-2 Wakaba, Mihama-Ku, Chiba 261-8545, Japan
- ²⁸ Anderson, K.S (2000) The Economics of Dowry Payments in Pakistan, Center Discussion Paper , Vol:2000-82, Tilburg : Macroeconomics, PP:1-42
- ²⁹ Shazia Gulzar; Muhammad Nauman, Farzan Yahya; Shagufta Ali And Mariam Yaqoob , Dowry System In Pakistan, Asia Economics And Financial Review 2(7):784-794
- ³⁰ Ali , T.S. Arnadottir, G., Kulane, (2013), Dowry Practiees and Their Negative Consequences from a female Perspective in Karachi , Pakistan –A Qualitative Study .Health ,5(7d),84-91, [Http://ecommons.aku.edu/Pakistan-Ths-son/160](http://ecommons.aku.edu/Pakistan-Ths-son/160)
- ³¹ قسطلانی، احمد بن محمد بن ابی بکر بن عبد الملک (م ۹۲۳ھ)، مواہب الدنیہ، قاہرہ، المکتبہ الاسلامی، ۱۹۹۱ء، ج: ۱، ص: ۳۸۳-۳۸۴
- ³² ابن سعد، ابو عبد اللہ محمد بن سعد بن منیع الهاشمی (م ۲۳۰ھ)، الطبقات الکبری، بیروت: دار احیاء التراث العربی، ۱۹۹۶ء، ج: ۷، ص: ۲۵۸-۲۵۹
- ³³ بخاری، محمد بن اسماعیل (م ۲۵۶ھ)، صحیح البخاری، کتاب النکاح، بیروت، رقم الحدیث: ۵۰۶۵
- ³⁴ بخاری، رقم الحدیث: ۲۷۴۲
- ³⁵ النساء: ۴: ۱۱
- ³⁶ النساء: ۴: ۷
- ³⁷ وحید الدین خان، خاتون اسلام، ص: ۲۳۰-۲۳۵
- ³⁸ النساء: ۴: ۳۴
- ³⁹ Altekari, Dr, The Position of women In Hindu Civilization ,P:70
- ⁴⁰ Anderson, S. (2003). Why dowry Payments declined with modernization in Europe but are Rising in India , Journal of Political Economy. III(2), 269-310
- ⁴¹ Umar, M. (1998). Bride Burning In India , New Delhi, A.P.H. Pub. Corp
- ⁴² Sadia Gondal , The Dowry System in India-Prooblem of Dowry Deaths, Journal of Indian Studies , Vol:1, No:1, Jan-June 2015, PP:37-41
- ⁴³ روزنامہ جنگ، لاہور، پاکستان، ۱۰-اگست، ۲۰۰۹
- ⁴⁴ عارفہ خان، عکس زن، لاہور، برائٹ بک، ۲۰۱۰ء، ص: ۱۳۱-۱۳۲